



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480 || Postal Registration No-055/Raigarh DN CG || रायगढ़, रविवार 29 सितम्बर 2019 || पृष्ठ-4, मूल्य 3 रूपए || वर्ष-02, अंक- 04

## महत्वपूर्ण एवं खास

### बदमाशों ने अब जज को बनाया निशाना

#### » कार का शीशा तोड़कर ले गए बैग

**नईदिल्ली (आरएनएस)।** देश की राजधानी में बदमाशों के हौसले बुलंद हैं इतने कि वो जज से भी झपटमारी करने में नहीं हिचक रहे हैं। बीते एक हफ्ते के अंदर दिल्ली में तीन पत्रकारों से झपटमारी का मामला सामने आने के बाद लुटेरों ने अब एक महिला जज को अपना निशाना बनाया है। जानकारी के मुताबिक साकेत कोर्ट की एक महिला एडिशनल जज की कार का बदमाशों ने तीन किलोमीटर तक पीछा किया और मौका देखकर उनसे लूटपाट की वारदात को अंजाम दिया। चौकाने वाली बात ये रही कि पूरे तीन किलोमीटर के दौरान पुलिस कहीं नहीं दिखी।

### एनआईए कोर्ट ने जाली नोट

#### मामले में 3 को सजा सुनाई

**नईदिल्ली (आरएनएस)।** कोलकाता में राष्ट्रीय जांच एजेंसी (एनआईए) की एक विशेष अदालत ने कालियाचक जाली नोट मामले में मुख्य आरोपी को 10 वर्ष सश्रम कारावास की सजा सुनाई है। अदालत ने इसके अलावा मुख्य आरोपी अनारुल इस्लाम के दो साथियों को भी पांच-पांच वर्ष की सश्रम कारावास की सजा सुनाई है। कालियाचक मामला वर्ष 2016 का है, जब बांग्लादेश के चर्चईनबाबाज के अनारुल इस्लाम को जाली नोटों की सीमा पार से तस्करी मामले में आरोपी बनाया गया था। जनवरी 2016 में, पश्चिम बंगाल पुलिस और सीमा सुरक्षा बल के जवान ने इस्लाम से पश्चिम बंगाल के मालदा जिले के कालियाचक चौराहे में 8 लाख रुपये मूल्य के जाली नोट बरामद किए थे। एनआईए कोर्ट ने अनारुल इस्लाम और उसके साथी रिपॉन (मालदा) और फातिमा ऊर्फ लिची (आगरा) को गुरवार को दोषी ठहराया। तीनों दोषियों पर कारावास के अलावा 10,000 रुपये का जुर्माना भी लगाया गया है।

### पाकिस्तान लौट रहे इमरान

#### के विमान की न्यूयॉर्क में करवानी पड़ी आपात लैंडिंग

**न्यूयॉर्क।** संयुक्त राष्ट्र महासभा की बैठक में भाग लेने के बाद अमेरिका यात्रा से स्वदेश लौट रहे पाकिस्तान के प्रधानमंत्री इमरान खान के विमान को तकनीकी खराबी आने के कारण शनिवार को यहां वापस आपात लैंडिंग करानी पड़ी। बताया जा रहा है कि खान के विमान में आयी तकनीकी खराबी को दुरुस्त किया जा रहा है। जीयो न्यूज के मुताबिक खान को अब पूरा दिन न्यूयॉर्क में रहना पड़ेगा तथा तकनीकी खामी के दुरुस्त होने के बाद ही वह उड़ान भर सकेंगे। अभी तक यह पता नहीं चल सका है कि तकनीकी खराबी को कबतक दुरुस्त किया जा सकेगा। गौरतलब है कि खान संयुक्त राष्ट्र महासभा की शुरुवात को आयोजित बैठक में भाग लेने आये थे। उन्होंने महासभा की बैठक से इतर विभिन्न राष्ट्र मुखों एवं नेताओं से भी मुलाकात की थी।

### भारत के साथ अमेरिका के

#### संबंध बहुत महत्वपूर्ण हैं :

#### अमेरिकी सांसद

**वाशिंगटन।** अमेरिका के एक शीर्ष सांसद ने कहा कि भारत के साथ अमेरिका के संबंध बहुत महत्वपूर्ण हैं और इनमें हाल के वर्षों के दौरान काफी प्रगति हुई है। सीनेट की विदेश मामलों की समिति की वरिष्ठ सदस्य सीनेटर बॉब मेनेन्डेज ने कहा, "हमें इन संबंधों को लगातार बढ़ाने की जरूरत है, इनका विस्तार ऐसा हो कि ये दोनों देशों के नेतृत्व के कार्यकाल से भी प्रभावित न हों।" उन्होंने कांग्रेस के सदस्यों के प्रतिनिधिमंडल के तौर पर भारत की यात्रा के मद्देनजर यह टिप्पणी की है। उन्होंने कहा, "भारत के साथ हमारे संबंध बहुत महत्वपूर्ण हैं और इन्होंने हाल के वर्षों में काफी प्रगति की है।" मेनेन्डेज ने कहा, "हमारे व्यापार संबंध बढ़े हैं, हमारे रक्षा संबंध बढ़े हैं और हमारे लोगों के बीच परस्पर सहयोग मजबूत हुआ है।" भारत की अपनी यात्रा के दौरान मेनेन्डेज सिविल सोसायटी, सुरक्षा और सरकारी अधिकारियों के साथ बैठक करेंगे।

# भारतीय नौसेना का पहला युद्धपोत आईएनएस नीलगिरि को राजनाथ ने किया लॉन्च

#### मुंबई (आरएनएस)।

रक्षा मंत्री राजनाथ सिंह ने शनिवार को कहा कि सरकार भारत के समुद्री हितों के लिए किसी भी पारंपरिक और अपारंपरिक खतरों से निपटने के लिए नौसेना के आधुनिकीकरण और से बेहतरीन प्लेटफार्मों, हथियारों और सेंसर से लैस करने के लिए ठोस प्रयास कर रही है। राजनाथ सिंह मुंबई में मडगांव डॉक शिपबिल्डर्स लिमिटेड में नौसेना के सात नए स्टील्थ फ्रिगेट्स (रडार को मात देने वाला युद्धपोत) में से पहले युद्धपोत आईएनएस नीलगिरि



के लॉन्च के अवसर पर बोल रहे थे। उन्होंने कहा कि मूल्य के हिसाब से भारत का 70 प्रतिशत और मात्रा के लिहाज से 95 प्रतिशत व्यापार समुद्री मार्ग से हो रहा है। उन्होंने कहा कि समुद्री डकैती, आतंकवाद या संघर्ष के कारण समुद्री व्यापार में मामूली व्यवधान भी देश की आर्थिक वृद्धि एवं कल्याण पर गंभीर प्रभाव डाल सकता है। उन्होंने कहा कि भारत आगे बढ़ रहा है और इसके वाणिज्यिक हित दूर-दूर तक फैल रहे हैं लेकिन उसे पड़ेसी

की दुश्मनी जैसी तमाम चुनौतियों का भी सामना करना पड़ रहा है। रक्षा मंत्री ने कहा, राज्य द्वारा प्रायोजित आतंकवाद एक चुनौती बनी हुई है और मजबूत इच्छाशक्ति वाली सरकार देश हित में कड़े फैसले लेने से नहीं हिचकेगी। संविधान के अनुच्छेद 370 के प्रावधानों को खत्म करना भी ऐसा ही एक निर्णय है। हमें विश्वास है कि यह जम्मू-कश्मीर और लद्दाख में विकास एवं समृद्धि के एक नए युग की शुरुआत करेगा। उन्होंने कहा कि किसी देश की विश्वसनीय रक्षा उसकी

स्वदेशी रक्षा क्षमता पर आधारित होती है। उन्होंने रक्षा उपकरणों के संदर्भ में मेक इन इंडिया और डिजाइन एंड मेक इन इंडिया पर जोर दिया। उन्होंने कहा कि नौसेना डिजाइन महानिदेशालय ने 19 से अधिक जहाजों का डिजाइन तैयार किया है जिनके आधार पर 90 से अधिक जहाजों का निर्माण किया गया है। उन्होंने कहा कि भारत आज उन चुनिंदा देशों के समूह में शामिल है जो खुद अपने विमान वाहक एवं सामरिक युद्धपोत का निर्माण कर रहा है। उन्होंने कहा,

विभिन्न शिपयार्डों को अब तक मिले कुल 51 जहाजों एवं पनडुब्बियों के ऑर्डर में से 49 का निर्माण स्वदेशी तौर पर किया जा रहा है। यह 2025 तक पांच ट्रिलियन डॉलर की अर्थव्यवस्था बनाने और 2027 तक 70 प्रतिशत रक्षा स्वदेशीकरण के हमारे लक्ष्य में एक महत्वपूर्ण योगदान है। रक्षा मंत्री ने कहा कि जहाज निर्माण उद्योग में काफी श्रमबल की जरूरत होती है और इसमें न केवल अपने क्षेत्र बल्कि विभिन्न उपस्ट्रीम एवं डाउनस्ट्रीम उद्योगों के लिए रोजगार सृजन की अपार

क्षमता मौजूद है। उन्होंने कहा, एक जीवंत जहाज निर्माण उद्योग देश के समग्र आर्थिक विकास में प्रमुख भूमिका निभा सकता है। उन्होंने कहा कि एक युद्धपोत के निर्माण से 8 साल की अवधि के लिए 4,800 कर्मियों को प्रत्यक्ष रोजगार और लगभग 27,000 कर्मियों को अप्रत्यक्ष तौर पर रोजगार मिलता है। कुल युद्धपोत लागत का लगभग 87 प्रतिशत रकम भारतीय अर्थव्यवस्था में निवेश की जाती है जो राष्ट्र निर्माण में महत्वपूर्ण योगदान देता है।

## भूकंप पीड़ितों के लिए मुआवजे की घोषणा

#### इस्लामाबाद।

पाकिस्तान के प्रधानमंत्री इमरान खान ने मीरपुर और पंजाब जिलों में मंगलवार को आए भूकंप से प्रभावित हुए लोगों को मुआवजा देने की घोषणा की है। डॉन न्यूज की रिपोर्ट के मुताबिक, प्रधानमंत्री कार्यालय (पीएमओ) के अनुसार, खान ने शुक्रवार को राष्ट्रीय आपदा प्रबंधन प्राधिकरण (एनडीएमए) के चेयरमैन लेफ्टिनेंट जनरल मोहम्मद अफजल के साथ फोन पर बातचीत के दौरान यह घोषणा की। पीएमओ द्वारा जारी आधिकारिक प्रेस विज्ञप्ति के अनुसार, प्रधानमंत्री के निर्देश के अनुसार, मृतकों के परिजनों को पांच लाख पाकिस्तानी रुपये (3,187 डॉलर) की आर्थिक मदद बांटने की घोषणा की गई है, वहीं घायलों तथा जिन की संपत्ति का नुकसान हुआ है, उन्हें आर्थिक सहायता की घोषणा उचित



#### समय पर की जाएगी।

एनडीएमए प्रमुख ने प्रधानमंत्री को मीरपुर की वर्तमान स्थिति से अवगत कराया। मीरपुर में 5.8 तीव्रता का भूकंप आया था और उसके बाद कुछ आप्टरशाॅक्स भी दर्ज किए गए थे। खान ने बाद में निर्देश दिया कि नुकसान का आँकलन जल्द से जल्द किया जाए, जिससे प्रभावित लोगों की मदद की जा सके और प्रभावित क्षेत्रों में संचार व्यवस्थाएं बहाल की जा सकें। इसके अलावा, पाकिस्तान अधिकृत कश्मीर, रावलपिंडी और इस्लामाबाद में विभिन्न अस्पतालों में लगभग 500 लोगों का इलाज चल रहा है। मंगलवार को आया भूकंप इतना शक्तिशाली था कि इसके झटके भारत की राजधानी नई दिल्ली समेत उत्तरी क्षेत्र में महसूस किए गए।

## पीएम मोदी को धमकी देने वाली पाक गायिका को खानी पड़ेगी जेल की हवा, वारंट जारी

#### इस्लामाबाद।

केंद्र को नरेंद्र मोदी सरकार द्वारा जम्मू-कश्मीर से आर्टिकल 370 हटाए जाने के फैसले से बोखलाई पाकिस्तान की पाॅप सिंगर रबी पीरजादा को धमकी देने वाला वीडियो बनाना महंगा पड़ गया है। अब उनके खिलाफ गिरफ्तारी वारंट जारी हो गया है। रबी पीरजादा ने हाल में ही सांप और मगरमच्छ के साथ एक वीडियो शूट करते हुए प्रधानमंत्री नरेंद्र मोदी को धमकी दी थी। रबी पीरजादा पर जंगली जानवरों को पालतू बनाकर रखने का भी आरोप है। रिपोर्ट के अनुसार, इस मामले की सुनवाई शुक्रवार को मॉडल टाउन अदालत में की गई, जिस दौरान जज ने गायक



को अदालत के समन की अनदेखी करने के लिए फटकार लगाई। रबी पीरजादा पर चार अजगर, एक मगरमच्छ और पाल्टर में पालतू जानवरों के रूप में सांपों सहित अन्य जंगली जानवरों को रखने का आरोप है। पंजाब वन्यजीव संरक्षण एवं उद्यान विभाग ने इस महीने की

शुरुआत में पीरजादा के खिलाफ कार्रवाई शुरू की थी। वन्यजीव संरक्षण विभाग ने गायक पीरजादा के खिलाफ वन्यजीव अधिनियम का उल्लंघन करने के लिए कार्रवाई की है। इसके अनुसार मगरमच्छ, सांप, अजगर और अन्य सरीसृपों को अपने पास रखना प्रतिबंधित है। यह मामला उस समय सामने आया, जब सोशल मीडिया पर साझा की गई पीरजादा की तस्वीरों और वीडियो को एक टीवी चैनल ने प्रसारित किया। इसके बाद अधिकारियों ने पीरजादा पर कानूनी कार्रवाई की योजना बनाई। अब अदालत ने पीरजादा

#### के खिलाफ गिरफ्तारी वारंट जारी किया है।

बता दें कि वीडियो में गायिका रबी पीरजादा सांप, अजगर और मगरमच्छ के साथ पीएम मोदी को धमकी देते हुए कहा था कि, मैं, कश्मीरी लड़की अपने सांपों के साथ बिल्कुल तैयार है। ये सारे नरेंद्र मोदी के लिए हैं। तुम कश्मीरियों को तंग कर रहे हो न, तो अब नरक में मरने को तैयार हो जाओ। मेरे सभी दोस्त शांति चाहते हैं। पीरजादा पाकिस्तान सिंगर है और वह कई सारे टीवी शो में भी नजर आ चुकी हैं। कश्मीर को लेकर अपने विवादित गाने को लेकर भी वह चर्चा में रह चुकी हैं।

## राष्ट्रपति ने आर्मी एयर डिफेंस के जवानों को प्रेसिडेंट्स कलर्स प्रदान किए

#### गोपालपुर (आरएनएस)।

भारत के राष्ट्रपति रामनाथ कोविंद ने एक स्वतंत्र इकाई के रूप में आर्मी एयर डिफेंस के 25 वर्ष पूरे होने पर शनिवार को गोपालपुर मिलिट्री स्टेशन में आर्मी एयर डिफेंस के जवानों को प्रेसिडेंट्स कलर्स से सम्मानित किया। आर्मी एयर डिफेंस के जवानों की ओर से यह सम्मान आर्मी एडी सेंटर द्वारा प्राप्त किया गया। प्रेसिडेंट्स कलर्स शांति एवं युद्ध की स्थिति के दौरान राष्ट्र की सुरक्षा में सशस्त्र बलों की रैजिमेंट के अमूल्य योगदान को मान्यता देने वाला सर्वोच्च सम्मान है। द्वितीय विश्व युद्ध के दौरान एयर डिफेंस की टुकड़ियों ने विभिन्न अभियानों जैसे बर्मा



अभियान, इम्फाल और कोहिमा की घेराबंदी, रंगून को दोबारा हासिल करने का अभियान, अराकान, मायितकाइना, हांगकांग, सिंगापुर, मलाया, बहरीन, इराक और फारस में कई अभियानों में भाग लिया और कई वीरता पुरस्कार प्राप्त किए। इन वीरता पुरस्कारों में चार मिलिट्री क्रॉस, रूप में अस्तित्व में रहा है, लेकिन एक स्वतंत्र इकाई के रूप में इसे 1994 में मान्यता दी गई थी। इस कोर को अब तक 2 अशोक चक्र, 2 कीर्ति चक्र, 20 वीर चक्र, 9 शौर्य चक्र और 113 सेना पदक से सम्मानित किया गया है। इसके अलावा इस कोर को 1971 के

ब्रिटिश साम्राज्य का एक पदक, सात भारतीय विशिष्ट सेवा पदक और ब्रिटिश साम्राज्य के दो आदेश शामिल हैं। एयर डिफेंस 1940 से आर्टिलरी के एक हिस्से के रूप में अस्तित्व में रहा है, लेकिन एक स्वतंत्र इकाई के रूप में इसे 1994 में मान्यता दी गई थी। इस कोर को अब तक 2 अशोक चक्र, 2 कीर्ति चक्र, 20 वीर चक्र, 9 शौर्य चक्र और 113 सेना पदक से सम्मानित किया गया है। इसके अलावा इस कोर को 1971 के

भारत-पाकिस्तान युद्ध के दौरान चार युद्ध सम्मान और 55 मेशन-इन-डिस्पैच दिए गए हैं। इस टुकड़ी के नेतृत्व में एक प्रभावशाली परेड की शुरुआत में राष्ट्रपति को राष्ट्रीय सलामी दी गई। राष्ट्रपति ने अपने संबोधन में राष्ट्र की एकता, अखंडता और संप्रभुता की रक्षा करने में भारतीय सशस्त्र बलों और विशेष रूप से आर्मी एयर डिफेंस के जवानों की शानदार विरासत को याद किया। इस कार्यक्रम में तमाम वरिष्ठ अधिकारियों एवं गणमान्य लोगों ने भाग लिया। इस अवसर पर ओडिशा के राज्यपाल गणेशी लाल और ओडिशा सरकार के अन्य वरिष्ठ अधिकारी मौजूद थे।

## उत्तर प्रदेश में भारी बारिश से अब तक 44 लोगों की मौत

#### लखनऊ (आरएनएस)।

उत्तर प्रदेश के ज्यादातर इलाकों में लगातार हो रही आफत की बारिश शनिवार को भी जारी है। राज्य के अलग-अलग हिस्सों में बीते 24 घंटे के दौरान भारी बारिश के चलते 44 लोगों की मौत हो गयी है। लगातार बारिश को देखते हुए प्रशासन ने आज भी इंटर तक के सभी स्कूलों में अवकाश घोषित कर दिया है। भारी बरसात के कारण विभिन्न जिलों में आम जनजीवन अस्त-व्यस्त हो गया है। मुख्यमंत्री योगी आदित्यनाथ ने सभी मंडलायुक्तों और जिलाधिकारियों को निर्देश दिए कि वो प्रभावित लोगों तक तत्काल राहत पहुंचाना सुनिश्चित करें। राजधानी लखनऊ सहित प्रदेश के विभिन्न



जिलों में जिला प्रशासन ने भारी बारिश के मद्देनजर स्कूलों को शनिवार को भी बंद रखने के आदेश दिए हैं। वहीं, शनिवार को मिर्जापुर शहर कोतवाली इलाके के घंटाघर मोहल्ले में शनिवार की भोर में मूसलाधार बारिश के चलते एक मकान भरभराकर गिर गया। जिसमें दबकर बुजुर्ग दंपती और उनके पुत्र की मौत हो गई। वहीं, बलिया के बांसडीह कोतवाली क्षेत्र के रघुबर नगर में आज कच्चा घर गिर गया।

## बिहार में भारी बारिश से जनजीवन अस्त-व्यस्त

#### » अधिकांश जिलों में स्कूल बंद, अलर्ट जारी

#### पटना (आरएनएस)।

बिहार के लगभग सभी क्षेत्रों में हो रही बारिश के कारण तापमान में गिरावट जारी है। वहीं, मौसम विभाग ने आने वाले एक-दो दिनों में राज्य के कई जिलों में भारी बारिश को लेकर अलर्ट जारी किया है। भारी बारिश की संभावना को देखते हुए पटना सहित राज्य के अधिकांश जिलों में स्कूलों को बंद कर दिया गया है। पटना का शनिवार को न्यूनतम तापमान 26.0 डिग्री सेल्सियस दर्ज किया गया। मौसम विभाग ने अपने पूर्वानुमान में कहा है कि आने वाले एक-दो दिनों तक राज्य के अधिकांश क्षेत्रों में बादल छाए रहेंगे तथा कई क्षेत्रों में भारी बारिश होने की संभावना है। इस दौरान तापमान में गिरावट दर्ज की जाएगी। पटना मौसम विज्ञान केंद्र के मुताबिक भागलपुर का शनिवार को न्यूनतम तापमान 23.2 डिग्री, गया का 22.0 डिग्री



और पूर्णिया में 24.9 डिग्री सेल्सियस दर्ज किया गया। राजधानी पटना समेत मुजफ्फरपुर, दरभंगा, भागलपुर, पूर्णिया, बेतिया, गया, जमुई, औरंगाबाद, जहानाबाद समेत कई अन्य जिलों में भी लगातार बारिश हो रही है। मौसम विभाग ने 15 जिलों में रेड अलर्ट जारी किया है। इस कारण राज्य सरकार ने राज्य के कई जिलों में ऐहतियातन अगले दो दिनों तक स्कूलों में छुट्टी घोषित की है। पटना का शनिवार को अधिकतम पारा 28.0 डिग्री सेल्सियस के करीब ही रहने के आसार हैं। पटना का शुरुवार को न्यूनतम तापमान 26.0 डिग्री सेल्सियस दर्ज किया गया था।

## पाकिस्तान के अत्याचार से पीड़ित लोगों की नई उम्मीद बनी गुलालाई इस्माइल

#### न्यूयॉर्क।

महिला अधिकार कार्यकर्ता गुलालाई इस्माइल पाकिस्तान के अत्याचारों से पीड़ित लोगों के लिए नई उम्मीद बनकर उभरी हैं। पाकिस्तान के खिलाफ न्यूयॉर्क में हो विरोध प्रदर्शनों का वह खास चेहरा बन चुकी हैं। बता दें कि गुलालाई इस्माइल अगस्त महीने में किसी तरह अपनी जान बचाकर पाकिस्तान से भागी थीं और अमेरिका पहुंची हैं। उन्होंने अमेरिका से राजनीतिक शरण मांगी है। न्यूयॉर्क में सिर्फ एक महीने पहले आई गुलालाई पाकिस्तान में दशकों से मुसीबतों और अत्याचारों को झेल रहे अल्पसंख्यकों के बुरे हाल को पुरजोर तरीके से बयां कर रही हैं। शुरुवार को जब संयुक्त राष्ट्र

महासभा में पाकिस्तान के प्रधानमंत्री इमरान खान युद्धोन्मादी भाषण दे रहे थे उस वक्त यूएन मुख्यालय के बाहर गुलालाई मुहाजिरों, पशतुनों, बलूचियों, सिंधियों और कई अन्य दूसरे अल्पसंख्यकों के साथ विरोध प्रदर्शन कर रही थीं। कई प्रदर्शनकारियों के हाथों में तख्तियां थीं और वे नो मोर ब्लैक चेक्स फॉर पाकिस्तान (पाकिस्तान के लिए अब कोई अधिकारी मदद नहीं) और पाकिस्तान आर्मी स्टॉप मेडलिंग इन पॉलिटिक्स (पाकिस्तानी सेना सियासत में नाक घुसेड़ना रोके) का नारा लगा रहे थे। न्यू यॉर्क में पाकिस्तानी प्रधानमंत्री इमरान खान के खिलाफ एक प्रदर्शन में गुलालाई ने कहा, पाकिस्तान में आतंकवाद



के खाले के नाम पर बेगुनाह पशतुनों को मारा जा रहा है। नजरबंदी केंद्रों में हजारों लोगों को कैद करके रखा गया है। पाकिस्तानी सेना के यातना गृहों में लोगों को यातनाएं दी जा रही हैं। देशद्रोह के आरोप लगने के बाद पाकिस्तान से भागने को मजबूर हुई मानवाधिकार कार्यकर्ता गुलालाई ने कहा, हम पाकिस्तानी सेना द्वारा मानवाधिकारों के उल्लंघन पर तुरंत रोक चाहते हैं। उनके यातना गृहों

में कैद लोगों की रिहाई होनी चाहिए। लेकिन अगर हम इसके खिलाफ आवाज उठाते हैं तो हमें आतंकवाद का आरोपी ठहरा दिया जाएगा। पाकिस्तान की सेना खैबर पख्तूनख्वा प्रांत में तानाशाही चला रही है। उन्होंने कहा कि वह अपने परिवार की सुरक्षा को लेकर चिंतित हैं। गुलालाई ने कहा, मुझे अपने मां-बाप की चिंता है, जो घर पर हैं। इसके अलावा मुझे उस भूमिगत नेटवर्क की भी चिंता है जिन्होंने मुझे पाकिस्तान से चुपके से बाहर निकलने में मदद की थी। गुलालाई ने कहा, पाकिस्तानी सरकार ने अपनी सभी मशीनरियों के मेरे खिलाफ लगा दिया है ताकि वे मेरी आवाज दबा सकें और मुझे यातना दे सकें।